

பொதுஜன ஐக்கிய முன்னணியின் (திருத்தப்பட்ட) அரசியலமைப்பு

2024

பொதுஜன ஐக்கிய முன்னணியின் அரசியலமைப்பு

(திருத்தப்பட்டது) 2024

1. நாட்டின் சமூக, பொருளாதார மற்றும் அரசியல் சூழலைக் கருத்தில் கொண்டு, சட்டங்கள் மற்றும் பல்வேறு தேர்தல் தந்திரோபாயங்களை முறையாகக் கருத்தில் கொண்ட பிறகு, அரசாங்கத்தின் கொள்கைகளை நிர்வகிக்கும் ஒரு முறையாக, அனைவரும் கட்டாயம் செய்ய வேண்டியது அரசியல் கட்சிகளுக்கு இடையே ஏற்படுத்திக்கொள்ளும் தேர்தல் கூட்டணிகள் உட்பட அனைத்து முயற்சிகளையும் சகல அங்கத்துவ முயற்சிகளை எடுப்பது மட்டுமன்றி. நாடு தற்போது எதிர்கொள்ளும் பொருளாதார நெருக்கடியைச் சமாளிக்கவும், இந்த நூற்றாண்டின் உலகளாவிய போக்குகளுடன் இலங்கையை முன்னோக்கி நகர்த்தவும், நமது ஒவ்வொரு கட்சியினதும் பொதுவான நோக்கங்களை அடைவதற்கான முயற்சிகளை மேற்கொள்ளவும், இலங்கையின் இறையாண்மை கொண்ட மக்களின் பிரதிநிதிகளான நாங்கள், பொதுஜன ஐக்கிய முன்னணி என்று அழைக்கப்படும் மற்றும் அறியப்படும் ஒரு தேர்தல் கூட்டணியின் கீழ் ஒன்றுபட வேண்டுமென்று முடிவு செய்துள்ளோம்.

(அ) பொதுஜன ஐக்கிய முன்னணியின் பதிவு செய்யப்பட்ட அலுவலகம் 301, டி.பி. ஜெயா மாவத்தை, கொழும்பு 10.

(ஆ) பொதுஜன முன்னணியின் அதிகாரப்பூர்வ சின்னம் நாற்காலி சின்னமாகும்.



02. நோக்கங்கள் மற்றும் குறிக்கோள்கள்

1. தேசிய சுதந்திரம், இறையாண்மை மற்றும் பிராந்திய ஒருமைப்பாட்டைப் பாதுகாத்தல்.
2. சமூக நீதி மற்றும் மனித உரிமைகளை அடிப்படையாகக் கொண்ட ஒரு சமூகத்தை நிறுவுவதற்கு செயல்படுதல்.
3. ஜனநாயக உரிமைகள் மற்றும் நடைமுறைகளைப் பாதுகாத்தல் மற்றும் ஊக்குவித்தல்.
4. இலங்கை மக்களின் பொருளாதார, சமூக, கலாச்சார மற்றும் ஆன்மீக முன்னேற்றத்தை ஊக்குவித்தல்.
5. இலங்கை குடிமக்களின் இனம், மத நம்பிக்கைகள், சாதி அல்லது விசுவாசத்தை பொருட்படுத்தாமல் அவர்கள் அனைவரையும் சமமாக நடத்தப்படுதல் மற்றும் அவர்கள் அனைவருக்கும் சம வாய்ப்புகள் வழங்குவதன் அடிப்படையில் இலங்கையில் உள்ள அனைத்து சமூகங்களுக்கிடையில் தேசிய ஒற்றுமை, நட்பு மற்றும் ஒத்துழைப்பை ஏற்றுக்கொள்ளுதல்.
6. மனசாட்சி சுதந்திரம், மத வழிபாடு மற்றும் நடைமுறைகள் சுதந்திரத்தை அங்கீகரித்தல்.
7. அணிசேரா கொள்கையைப் பின்பற்றுதல் மற்றும் பிற நாடுகளின் தேசிய விடுதலை ஜனநாயகம் மற்றும் சமூக முன்னேற்றத்திற்கான போராட்டங்களை ஆதரித்தல்.
8. உலகம் முழுவதும் அமைதி, பொதுவான மற்றும் முழுமையான ஆயுதக் குறைப்புக்கு தேவையான அனைத்து நடவடிக்கைகளையும் எடுக்க முன்வருதல்.
9. சுற்றுச்சூழலைப் பாதுகாப்பதை இன்றியமையாத பகுதியாக அங்கீகரித்து, நிலையான வளர்ச்சிக்கு நம்மை அர்ப்பணித்துக் கொள்ளல்.

10. பெண்கள், இளைஞர்கள் மற்றும் குழந்தைகளின் மனிதாபிமான உரிமைகளைப் பாதுகாக்கும் ஒரு சமூகத்தை உருவாக்கத் உறுதி பூண்டு,
11. நாட்டின் பொருளாதாரத்தை மேம்படுத்துவதன் மூலம் மக்களின் அன்றாட வாழ்க்கையை மேம்படுத்தும் நோக்கத்துடன் பணியாற்றுவதல்.

03. உறுப்பினர்

1. (இனிமேல் கூட்டணி என்று குறிப்பிடப்படும்) பொதுஜன ஐக்கிய முன்னணியின் நோக்கங்களுக்கு பங்களிக்கும் மற்றும் அதன் அரசியலமைப்பை ஏற்றுக்கொள்ளும் அரசியல் கட்சிகள் மற்றும் குழுக்களின் கூட்டணியாக (இனிமேல் "உறுப்பினர் அமைப்புகள்" என்று குறிப்பிடப்படும்) இருக்கும்.
2. ஒவ்வொரு உறுப்பினர் அமைப்பும் குழுவும் அமைப்பின் ஒரு கிளையாகக் கருதப்படும்.
3. இங்கு வெளிப்படுத்தப்பட்ட அபிலாஷைகளை அடைவதற்கான நோக்கங்கள் மற்றும் குறிக்கோள்களை அடைவதற்கான பணியில் ஈடுபட்டுள்ள அங்கீகரிக்கப்பட்ட அரசியல் கட்சிகள் மற்றும் குழுக்களின் ஒவ்வொரு உறுப்பினரும் கூட்டணியின் உறுப்பினராகக் கருதப்படுவார்கள்.
4. அமைப்பின் நோக்கங்கள் மற்றும் அரசியலமைப்பில் அங்கீகரிக்கப்பட்ட எந்தவொரு அமைப்பும் அல்லது குழுவும் இந்த அரசியலமைப்பின் விதிகளின்படி எடுக்கப்பட்ட முடிவுகளின் அடிப்படையில் கூட்டணியில் உறுப்பினர் அமைப்பு அல்லது குழுவாக இணைந்து கொள்ளலாம். இதற்காக, தலைமைத்துவக் குழுவின் ஒப்புதலைப் பெற வேண்டும்.
5. கூட்டணியில் உறுப்பினராக இருப்பதற்கு மத்திய செயற்குழுவால் நிர்ணயிக்கப்பட்ட வருடாந்திர சந்தா கட்டணத்தை ஒவ்வொரு உறுப்பினர் அமைப்பும் குழுவும் செலுத்த வேண்டும்.

04. தேசிய மாநாடு

1. மத்திய செயற்குழு முன்னர் செய்த அதன் தேசிய மாநாட்டை கூட்ட வேண்டும்.
2. மற்றைய ஏற்றுக்கொள்ளப்பட்ட அங்கத்துவ அரசியல் கட்சிகள் மற்றும் குழுக்களால் பரிந்துரைக்கப்பட்ட மொத்த பிரதிநிதிகளின் எண்ணிக்கைக்கு சமமான எண்ணிக்கையிலான பிரதிநிதிகளை தேசிய மாநாட்டிற்கு பரிந்துரைக்க இலங்கை சுதந்திரக் கட்சிக்கு உரிமை உண்டு. மேலும் பதினைந்து நபர்களை பரிந்துரைக்க மற்றைய அங்கத்துவ அரசியல் கட்சிகள் மற்றும் குழுக்கள், கூட்டணிக்கு உரிமை உண்டு.
3. தலைவர் இல்லாத போது தலைமைத்துவக் குழுவால் பரிந்துரைக்கப்பட்ட ஒருவர் தலைமை தாங்குவார்.
4. மத்திய செயற்குழுவால் சமர்ப்பிக்கப்பட்ட அறிக்கைகளைக் கலந்துரையாடுதல் , அமைப்பின் வருடாந்த அங்கத்துவ பணத்தை தீர்மானிப்பது , மத்திய செயற்குழுவால் முன்வைக்கப்படும் பரிந்துரைகள் மற்றும் அரசியல் அமைப்பில் திருத்தங்களை ஏற்றுக்கொள்ளுதல் தேசிய மகாநாட்டினால் செய்யப்படவேண்டும்.
5. தேசிய மாநாட்டைக் கூட்டுவதற்கும் நடத்துவதற்கும் விதிகள் மத்திய செயற்குழுவால் தீர்மானிக்கப்படும்..

05. மத்திய செயற்குழு - அமைப்பு மற்றும் அதிகாரங்கள்

1. (அ), இந்தப் பிரிவின் (ஆ) துணைப்பிரிவில் உரிய அடிப்படையில் அடிப்படையில், அங்கீகரிக்கப்பட்ட பிற அரசியல் கட்சிகள் மற்றும் குழுக்களால் பரிந்துரைக்கப்பட்ட நபர்களைக் மத்திய செயற்குழு கொண்டிருக்கும்.

(ஆ) அங்கீகரிக்கப்பட்ட பிற அரசியல் கட்சிகள் மற்றும் குழுக்களால் பரிந்துரைக்கப்பட்ட மொத்த நபர்களின் எண்ணிக்கைக்கு சமமான எண்ணிக்கையிலான நபர்களை மத்திய செயற்குழுவிற்கு நியமிக்கும் அதிகாரத்தைக் இலங்கை சுதந்திரக் கட்சி கொண்டிருக்கும். மேலும் அங்கீகரிக்கப்பட்ட பிற சிறிய அரசியல் கட்சிகள் மற்றும் குழுக்கள் ஒவ்வொன்றும் மூன்று நபர்களை நியமிக்க உரிமையுடையவை.



06. மத்திய செயற்குழு மற்றும் அதன் பதவிகள்

(அ) கூட்டணியின் அதிகாரிகள்

- I. தலைவர் - தலைமைத்துவக் குழுவின் பிரதான கூட்டத்தில் தலைமைத்துவக் குழுவைப் பிரதிநிதித்துவப்படுத்தும் உறுப்பினர்களில் இருந்து ஒருவர் தேர்ந்தெடுக்கப்படுவார். தேர்ந்தெடுக்கப்பட்ட நபர் (அவர் அல்லது அவள்) கூட்டணியின் தலைவராகவும் தலைமைத்துவக் குழுவின் தலைவராகவும் இருப்பார். (தலைமைப் பதவியை வகிக்கும் நபர்(அவர் அல்லது அவள்) பின்னர் தலைமைத்துவக் குழு மற்றொரு முடிவை எடுக்கும் வரை தலைமைப் பதவியை வகிக்க வேண்டும்.)
- II. செயலாளர் - தலைமைத்துவ சபையால் தேர்ந்தெடுக்கப்பட வேண்டும். செயலாளர் பதவியை வகிக்கும் நபர் தலைமைத்துவ சபை வேறுவிதமாக முடிவு செய்யும் வரை பதவியில் இருப்பார்.
- III. பொருளாளர் - இலங்கை சுதந்திரக் கட்சியால் பரிந்துரைக்கப்பட வேண்டும்.
- IV. மூன்று தேசிய அமைப்பாளர் பதவிகள் உள்ளன. ஒரு பதவி ஸ்ரீ லங்கா சுதந்திரக் கட்சிக்கு கிடைக்கப்பெற வேண்டும்.
- V. துணைச் செயலாளர் - கூட்டணியில் கட்சிகளுக்கு அல்லது குழுக்களுக்கு ஒரு பதவி வீதம் வழங்கப்பட வேண்டும்.
- VI. துணைத் தலைவர்கள் - கூட்டணியில் கட்சிகளுக்கு அல்லது குழுக்களுக்கு ஒரு பதவி வீதம் வழங்கப்பட வேண்டும்.
- VII. ஊடக செய்தித் தொடர்பாளர்கள் குழு (மத்திய செயற்குழுவை பிரதிநிதித்துவப்படுத்துபவர்களிடமிருந்து அல்லது வெளியில் இருந்து, சிங்களம், தமிழ், ஆங்கிலம் மொழிகளில் தேர்ச்சி பெற்ற மற்றும் பெண்கள் மற்றும் இளைஞர் பிரதிநிதிகளை உள்ளடக்கியதாக இருக்க வேண்டும்.

VIII. தலைமைத்துவக் குழு மற்றும் மத்திய செயற்குழு கூட்டங்களுக்கு தலைமைத்துவக் குழு தேவைப்படும் போதெல்லாம் ஊடக செய்தித் தொடர்பாளர்களை கலந்து கொள்ள அழைக்கலாம்.

(ஆ) மத்திய செயற்குழுவினால் பொதுவாக ஒருமித்த முடிவுகள் எடுக்க வேண்டியது ஒட்டுமொத்த இணக்கப்பாட்டின் பிரகாரம் ஆயினும் முடிவு எடுக்கும் போது அனைத்து நியாயமான முயற்சிகளும் தோல்வியடைந்த சந்தர்ப்பங்களில், பெரும்பான்மை வாக்கு மூலம் அத்தகைய முடிவை எட்டலாம்.

07. செயலாளர் குழு

1. செயலாளர் மற்றும் ஒவ்வொரு உறுப்பினர் அமைப்பாலும் பரிந்துரைக்கப்படும் துணைச் செயலாளர்களைக் கொண்ட ஒரு செயலாளர் குழு இருக்கும்.
2. கூட்டணியின் அன்றாட விவகாரங்களில் முடிவுகளை எடுப்பது, நிகழ்ச்சி நிரலைத் தயாரிப்பது மற்றும் செயற்குழுவின் பரிந்துரைகளை வரைவு செய்வது செயலாளர் குழு வின் கடமையாகும்.
3. செயலாளர் கூட்டணியின் தலைமை நிர்வாக அதிகாரியாக இருப்பார்.
4. செயலாளர் பின்வருவனவற்றைச் செய்வார்:
 - (அ) தலைமைத்துவக் குழு, மத்திய செயற்குழு கூட்டம் , தேசிய மாநாடுகளை நடத்துதல் மற்றும் பதிவுகளைப் பராமரித்தல்..
 - ((ஆ) இந்த அரசியலமைப்பின் பல்வேறு விதிகளின்படி ஒவ்வொரு தேர்தலுக்கும் எழுதப்பட்ட சட்டங்களால் தனக்கு விதிக்கப்படுகின்ற அந்தந்த செயல்பாடுகள் மற்றும் கடமைகளை நிறைவேற்றுவதல்..
5. கூட்டணியின் நிதிகளுக்குப் பொருளாளர் பொறுப்பானவர் ஆவர் மற்றும் கூட்டணியின் நிதிகளின் கணக்குகளை அவர் வைத்திருக்க வேண்டும். அதன் சேகரிப்பு மற்றும் விநியோகத்திற்கு அவர் மத்திய செயற்குழுவிற்குப் பொறுப்பு கூறுவார்.
6. எந்தவொரு தேர்தலிலும், வேட்பாளர் பட்டியல்களில் கையொப்பமிடுதல், எந்தவொரு தொகுதியிலும் வெற்றிடமாக உள்ள பதவிகளுக்கு பெயரிடுதல் , மத்திய செயற்குழுவின் முடிவுகளின்படி எந்தவொரு உறுப்பினரையும் நீக்குதல் மற்றும் ஒழுங்கு நடவடிக்கை எடுத்தல் ஆகியவற்றை செய்ய வேண்டும். இந்த அனைத்து செயல்பாடுகளுக்கும் தலைமைத்துவக் குழுவின் ஒப்புதல் பெறப்பட வேண்டும்.

08. தலைமைத்துவ சபையின் அமைப்பு மற்றும் அதிகாரங்கள் கூட்டணியின் உச்ச அதிகாரம் தலைமைத்துவ சபையாக இருக்கும்.

- I. இந்தக் கூட்டணியுடன் இணைந்த அரசியல் கட்சிகள் அல்லது குழுக்களின் அனைத்துத் தலைவர்களையும் அல்லது அரசியல் கட்சிகள் அல்லது குழுக்களால் நியமிக்கப்பட்ட பிரதிநிதிகளையும் கொண்ட ஒரு தலைமைத்துவ சபை நியமிக்கப்படும். பாராளுமன்ற பிரதிநிதித்துவம் இல்லாவிட்டாலும், தலைமைத்துவ சபை அங்கீகரித்தால், ஒரு நபர் அல்லது குழு கூட்டணியில் உறுப்பினராகலாம், அத்தகைய சந்தர்ப்பத்தில், அந்த நபர் அல்லது குழுவுக்கு ஒரு தலைமைத்துவ அங்கத்துவம் பிரகாரம் வழங்கப்படும்.
- II. ஸ்ரீ லங்கா சுதந்திரக் கட்சி தலைமைத்துவ சபையின் மொத்த உறுப்பினர்களின் எண்ணிக்கையில் 25% பிரதிநிதிகளை நியமிக்கலாம்.
- III. தற்போதைய நாடாளுமன்ற உறுப்பினர்களைப் பிரதிநிதித்துவப்படுத்தும் எந்தவொரு குழு அல்லது கட்சியின் ஐந்து நாடாளுமன்ற உறுப்பினர்களுக்கும் தலா ஒரு தலைமைத்துவ சபை பிரதிநிதியை நியமிக்கும் அதிகாரம் அந்தக் குழு அல்லது கட்சிக்கு இருக்கும்.
- IV. கூட்டணியின் அனைத்து விவகாரங்களையும் நிர்வகிப்பது, அனைத்து அரசியல் முடிவுகளையும் எடுப்பது, தேர்ந்தெடுக்கப்பட்ட அதிகாரிகள் மற்றும் மத்திய செயற்குழு உறுப்பினர்கள் மீது ஒழுங்கு நடவடிக்கை எடுப்பது, கூட்டணி மற்றும் செயற்குழு அங்கத்துவத்தில் இருந்து அவர்களை நீக்குவது, பொதுத் தேர்தலில் எடுக்க வேண்டிய நடவடிக்கைகள் குறித்து முடிவு செய்வது தலைமைத்துவக் குழுவின் பொறுப்பாகும். கூட்டணியின் மற்ற அனைத்து சபைகளும் அதனுடன் தொடர்பு பட்ட நிறுவனங்கள் தலைமைத்துவக் குழுவின் முடிவுகளுக்குக் கட்டுப்படும். கூட்டணியின் ஒவ்வொரு கூட்டத்திற்கும் கூட்டணியின் தலைவர் தலைமை தாங்குவார்.
- V. தலைவர், அவர் அல்லது அவள் இல்லாதபோது, தகுந்த முறையில் தலைமைத்துவக் குழுவின் உறுப்பினர்களின் பெரும்பான்மையினரின் விருப்பப்படி, ஒருவர் கூட்டணிக்குத் தலைமை தாங்குவார்.

- VI. தலைமைத்துவக் குழு முடிந்தவரை பிளவு இல்லாமல் முடிவுகளை எடுக்க வேண்டும் என்பதுடன், அவ்வாறு இல்லாத சந்தர்ப்பத்தில், பெரும்பான்மை விருப்பத்தின்படி முடிவுகள் எடுக்கப்படும்.
- VII. கூட்டணியின் மேம்பாட்டிற்காக பொருத்தமான ஆலோசனைக் குழுவை நியமிக்கும் அதிகாரம் தலைமைத்துவக் குழுவிற்கு இருக்கும்.

09. செயற்குழு

1. கூட்டணியின் பணிகளை ஒழுங்கான முறையில் மேற்கொள்வதற்காக தலைமைத்துவ குழு ஒவ்வொரு தலைப்பின் கீழும் ஒவ்வொரு செயற்குழுக்களை நியமிக்கும். அத்தகைய நியமனத்தின் போது, குழுக்களின் அதிகார எல்லையை முடிவு செய்யும் கட்டமைப்பு, நீக்குதல் மற்றும் நீக்குவதற்கான நடைமுறை ஆகியவை குறிப்பிட வேண்டும். தேவைப்பட்டால், மத்திய செயற்குழு மற்றும் தலைமைத்துவ குழுவின் ஒப்புதலுடன் இந்த நோக்கத்திற்காக ஒரு பொதுவான நடைமுறையை உருவாக்கலாம்.
2. பல்வேறு துறைகளில், மாவட்டங்கள், மாகாணங்கள் மற்றும் பிரதேசங்களில் கூட்டணியின் பணிகளைத் தொடர்வதற்கும்/அல்லது ஒருங்கிணைப்பதற்கும் மத்திய செயற்குழுவால் செயற்குழுக்களை நிறுவலாம்.
3. அவற்றின் செயல்பாடுகள் தொடர்பாக மத்திய செயற்குழுவால் வகுக்கப்பட்ட விதிகளின்படி மேற்கூறிய பிரிவில் குறிப்பிடப்பட்டுள்ள செயற்குழுக்கள் செயல்படும்.
4. கூட்டணியில் ஈடுபட்டுள்ள கூட்டணி அதிகாரிகள் அல்லது கூட்டணியை ஊக்குவித்தல், பிற கட்சிகள் மற்றும் குழுக்களை தொடர்புகொள்ளுதல், கூட்டணி கொள்கைகளை உருவாக்குதல், இனங்களுக்கிடையில் நல்லெண்ணத்தை ஏற்படுத்துதல் மற்றும் சர்வதேச உறவுகளை நிறுவுதல் தொடர்பான கூட்டணி அதிகாரிகளுக்கு இடையில் அல்லது வெளிப்புற நிபுணத்துவம் வாய்ந்த வள நபர்களிடமிருந்து குழுக்கள் உருவாக்கப்படலாம்.

10. உறுப்பினர் அமைப்புகளுக்கான நடைமுறைகள்

(அ) இந்த அரசியலமைப்பில் உள்ள எதுவாக இருந்தாலும், அதை பொருட்படுத்தாமல் தங்கள் சொந்த விவகாரங்களை நடத்தவும், சுயாதீன அரசியலின் அடிப்படையில் சுயாதீனமாக தங்கள் அனைத்து செயல்பாடுகளையும் செய்யவும் , கடமைகளை நிறைவேற்றும் உரிமையை உறுப்பினர் அமைப்புகள் பெற்றிருக்கும்.

இருப்பினும், கூட்டணி மற்றும் அல்லது அதன் உறுப்பினர் அமைப்புகள் மற்றும்/அல்லது கூட்டணியின் கொள்கைகளை பகிரங்கமாக விமர்சிப்பதை எந்தவொரு உறுப்பினர் அமைப்பும் அல்லது குழுவும் செய்யக் கூடாது.

மேலும், அந்த அமைப்பு ஒரு வேட்பாளரை அல்லது வேட்பாளர்களை முன்னிலைப்படுத்தி எந்தவொரு தேர்தல் பணியிலும் ஈடுபடும்போது,

- i. அதன் சொந்த வேட்பாளர் அல்லது வேட்பாளர்களை பரிந்துரைப்பதன் மூலம் அல்லது கூட்டணியுடன் இணைக்கப்படாத மற்றொரு வேட்பாளர் அல்லது வேட்பாளர்களை ஆதரிப்பதன் மூலம் அந்தத் தேர்தலில் பங்கேற்கவும் மற்றும் அல்லது,
- ii. அந்தத் தேர்தல் அல்லது தேர்தல்கள் தொடர்பாக கூட்டணியின் முடிவுகளுக்கு இணங்காத எந்தவொரு பொது அறிக்கைகளையும் வெளியிடவும் அல்லது எந்தவொரு கருத்தையும் வெளிப்படுத்தவும் கூடாது.

(ஆ) இந்த கூட்டணியின் உறுப்பினர் கட்சிகள் அல்லது குழுக்களின் எந்தவொரு உறுப்பினரும் தனது விருப்பப்படி அந்தக் கட்சியின் உறுப்பினராகச் செயல்படுவதற்கான முழு உரிமை இந்த அரசியலமைப்பில் எந்த ஏற்பட்டாலும் இழக்கப்படமாட்டாது.

11. சிறப்பு விதிகள்

1. (அ) எந்தவொரு உறுப்பினர் அமைப்பும் கூட்டணியிலிருந்து விலக உரிமை பெற்றிருக்கும்.

(ஆ) கூட்டணியிலிருந்து விலகும் நோக்கம் மற்ற உறுப்பினர் அமைப்புகளுக்கு முன்கூட்டியே அறிவிக்கப்பட்டு, மத்திய செயற்குழு கூட்டத்தில் பரிசீலனைக்காக முன்வைக்கப்பட்ட பின்னரே ஒரு உறுப்பினர் அமைப்பின் பதவி விலகல் நடைமுறைக்கு வரும்.

2. அரசியலமைப்பின் விதிகளை மீறும் அல்லது கட்சியின் முடிவுகளுக்கு முரணாக செயல்படும் எந்தவொரு அரசியல் கட்சி அல்லது குழுவும் மத்திய செயற்குழு மற்றும் தலைமைத்துவ சபையினால் அங்கீகரிக்கப்பட்ட தீர்மானத்தின் மூலம் வெளியேற்றப்படலாம், மேலும் அத்தகைய தீர்மானம் கூட்டணியில் சேர்க்கப்பட்டுள்ள உறுப்பினர் அமைப்புகளின் மூன்றில் இரண்டு பங்கு வாக்குகளால் உறுதிப்படுத்தப்பட வேண்டும்.

3. ஜனாதிபதித் தேர்தலுக்கு ஒரு வேட்பாளரை பரிந்துரைப்பது அல்லது அவ்வாற்ற சந்தர்ப்பத்தில் போட்டியிடும் வேட்பாளரை ஆதரிப்பது என்ற முடிவு தலைமைத்துவ சபையின் பெரும்பான்மை வாக்குகளால் தீர்மானிக்கப்படும்.

4. ஒரு நாடாளுமன்ற உறுப்பினர் அல்லது மாகாண சபை உறுப்பினர் அல்லது பிரதேச சபை உட்பட வேறு ஏதேனும் உள்ளூராட்சி மன்ற உறுப்பினர் கூட்டணியின் பரிந்துரையின் பேரில் நியமிக்கப்பட்ட பிறகு, வெற்றிடம் ஏற்பட்டால், கூட்டணியின் செயலாளர் அந்த வெற்றிடத்தை நிரப்புமாறு கோரும் போது அந்த தெரிவு செய்யப்படும் நாடாளுமன்ற உறுப்பினர் பதவிக்கு போட்டியிடும் சந்தர்ப்பத்தில் அது தொடர்பாக பாராளுமன்ற உறுப்பினர் அல்லது மாகாண சபை உறுப்பினர் அல்லது வேறு ஏதேனும் உள்ளூராட்சி மன்ற அல்லது பிரதேச சபையின் உறுப்பினர் உறுப்பினராக இருக்கும் உள்ள கட்சி அல்லது குழுவால் சமர்ப்பிக்கப்பட்ட வேட்புமனுவை தேர்தல் ஆணையாளருக்கு அறிவிப்பது கூட்டணியின் செயலாளரின் கடமையாகும்.


(அ) கூட்டணியின் வேட்புமனுக்களின் பேரில் தேர்ந்தெடுக்கப்பட்ட நாடாளுமன்ற உறுப்பினர்கள் அல்லது மாகாண சபை உறுப்பினர்களின் அல்லது உள்ளூராட்சி மன்றம் ஒன்றில் அல்லது வேறு பிரதேச சபை உறுப்பினர்களின் நன்னடத்தைக்கு ஏற்றவாறு, அவர்கள் தேர்ந்தெடுக்கப்பட்ட சந்தர்ப்பங்களில் உறுப்பினர்களாக இருந்த கட்சி அல்லது குழுக்களுக்கு வழங்கப்படுகிறது.

(ஆ) கூட்டணியின் வேட்புமனுக்களின் பேரில் தேர்ந்தெடுக்கப்பட்ட ஒரு நாடாளுமன்ற உறுப்பினர் அல்லது மாகாண சபை அல்லது பிற உள்ளூராட்சி மன்ற உறுப்பினர் அல்லது பிரதேச சபை உறுப்பினர், தான் தேர்ந்தெடுக்கப்பட்ட மந்திரி பதவிக்கு போட்டியிடும் சந்தர்ப்பத்தில் அவர் உறுப்பினராக இருந்த கூட்டணியில் இருந்து வெளியேற்றப்பட்டால், அந்த கூட்டணியின் (பொருத்தமானால்) பொதுச் செயலாளர் அல்லது செயலாளரால் அத்தகைய வெளியேற்றம் குறித்து அவருக்குத் தெரிவித்தவுடன், தேர்தல் ஆணையர் அல்லது தொடர்புடைய மாகாண சபையின் செயலாளருக்கு தாமதமின்றி அறிவிப்பது கூட்டணியின் செயலாளரின் கடமையாகும்.

அரசியலமைப்பில் திருத்தங்கள்

தேசிய மகாநாடு ஒன்றில், கலந்து கொள்ளவும், பங்கேற்கவும் தகுதியுள்ள மொத்த பிரதிநிதிகளின் எண்ணிக்கையில் மூன்றில் இரண்டு பங்கு பெரும்பான்மையால் அந்த தேசிய மாநாட்டில் நிறைவேற்றப்படும் தீர்மானத்தின் மூலம் கூட்டணியின் அரசியல் அமைப்பை திருத்தம் செய்யலாம் என்பதுடன் அந்த நேரத்தில் கூட்டணியில் கலந்து கொள்ளும் உறுப்பினர் அமைப்புகளின் உறுப்பினர்களில் மூன்றில் இரண்டு பங்கு உறுப்பினர்களால் தீர்மானம் அங்கீகரிக்கப்படும்போது அது நடைமுறைக்கு வரும்.

இது 06.02.2024 அன்று நடைபெற்ற பொதுஜன ஐக்கிய முன்னணியின் தேசிய மாநாட்டில் தீர்மானத்தால் அங்கீகரிக்கப்பட்ட பொதுஜன ஐக்கிய முன்னணியின் திருத்தப்பட்ட அரசியலமைப்பின் நகல் என்று நான் சான்றளிக்கிறேன்.



சென்னை அலுவலகம்
 பூமின ரேகி
 பொதுஜன ஐக்கிய முன்னணி
 அலுவலகம்: 301, பி.பி. சாலை
 கடை 10.